


2

“உனக்கு நீயே உண்மையாய் இரு”

**கலாநிதி ஆ. தியாகராசா மத்திய மகா வித்தியாலயம்  
காரைநகர் இந்துக் கல்லூரி  
பழைய மாணவர் சங்கம் - கனடா**



**ஜனவரி 2015 - டிசம்பர் 2015  
நிதியாண்டுக்கான  
வரவு - செலவு அறிக்கையும்  
செயற்பாட்டு அறிக்கையும்**

“உனக்கு நீயே உண்மையாய் இரு”

# கலாநிதி ஆ. தீயாகராசா மத்திய மகா வித்தியாலயம் காரைநகர் இந்துக் கல்லூரி பழைய மாணவர் சங்கம் - கனடா 4வது ஆண்டுப் பொதுக் கூட்டம்

**இடம்:** கனடா ஸ்ரீ செல்வச் சந்திதி முருகன் ஆலய திருமண மண்டபம்

**01, Golden Gate, Unit # 01, Scarborough(Brimley & Ellesmere)**

**காலமும் நேரமும்:** 2016 ஏப்ரில் 30ஆம் திகதி சனிக்கிழமை பிற்பகல் 2.30 மணி

**தலைமை:** திரு.முருகேசம்பிள்ளை வேலாயுதபிள்ளை அவர்கள்

## நிகழ்ச்சி நிரல்

1. கடவுள் வணக்கம், அக வணக்கம்
2. பாடசாலைப் பண் இசைத்தல்
3. தலைவர் முன்னுரை
4. சென்ற ஆண்டுப் பொதுக் கூட்ட அறிக்கை வாசித்தல் - செயலாளர்
5. செயற்பாட்டு அறிக்கை வாசித்தல் - செயலாளர்
6. வரவு - செலவு அறிக்கை வாசித்தல் (ஜூன் 2015 - டிசம்பர் 2015) - பொருளாளர்
7. புதிய நிர்வாக சபை தெரிவு: தலைவர், உப - தலைவர், செயலாளர், உதவிச் செயலாளர், பொருளாளர், ஆகிய உத்தியோகத்தர்களும் ஜந்து நிர்வாக சபை உறுப்பினர்களும் விண்ணப்பித்தோர் மத்தியிலிருந்தும் விண்ணப்பம் கிடைக்கப்பெறாத பதவிகளிற்கு சமுகமளித்துள்ள உறுப்பினர்கள் மத்தியிலிருந்தும் தெரிவுசெய்யப்படுவார். நிர்வாக சபை தெரிவுமுறை தொடர்பான விபரத்தினை karaihinducanada.com என்ற சங்கத்தின் இணையத்தளத்தில் பார்வையிடமுடியும்.
8. போசகர், கணக்காய்வாளர் ஆகியோரின் தெரிவும் மொன்றியல், ஓட்டாவா, ஐக்கிய அமெரிக்க இராச்சியம் ஆகிய பிரதேசங்களிற்கான இணைப்பாளர்கள் நியமனமும்
9. புதிய தலைவர் பதவியை ஏற்றுக்கொண்டு உரையாற்றுதல்
10. அங்கத்தவர் பிரேரணைகள்: அ. யாப்புக்கான திருத்தப் பிரேரணைகள்  
ஆ. வேறு பிரேரணைகள்

22-04-2016ஆம் திகதிக்கு முன்பாக செயலாளருக்கு எழுத்து மூலமாக அனுப்பிவைக்கப்படும் பிரேரணைகள் மட்டுமே கூட்டத்தில் சமர்ப்பிக்கப்படும் என்பதை தயவுசெய்து கவனத்திற்கொள்ளலும்.

11. வேறுவிடயங்கள்

12. அங்கத்தவர் கருத்துரைகள்

13. நன்றியுரையும் கூட்டத்தின் நிறைவும்.

மின்னஞ்சல் முகவரி: [kuraihinducanada@gmail.com](mailto:kuraihinducanada@gmail.com)

தொலைபேசி: 647-766-2522

**அனைத்து அங்கத்தவர்களும் கூட்டத்தில் தவறாது கலந்து கொள்ள வேண்டுகின்றோம்.**

மு. வேலாயுதபிள்ளை  
தலைவர்

கனக. சிவகுமாரன்  
செயலாளர்

மா. கனகசபாபதி  
பொருளாளர்

“உனக்கு நீயே உண்மையாய் இரு”

# கலாந்தி ஆ. தியாகராசா மத்திய மகா வித்தியாலயம் காரைநகர் இந்துக் கல்லூரி பழைய மாணவர் சங்கம் - கனடா நிர்வாக சபைத் தேர்தல் - 2016

## போட்டியிட விரும்புவோரிடமிருந்து விண்ணப்பங்கள் கோரப்படுகின்றன

மேற்குறித்த தேர்தல் தொடர்பான பணிகளை மேற்கொள்ளும்பொருட்டு தேர்தல் அலுவலராக எமது சங்கத்தின் போசகர் சிவநெறிச் செல்வர் திரு.தி.விசுவலிங்கம் அவர்கள் நிர்வாகத்தினால் நியமனம் செய்யப்பட்டுள்ளதுடன் விண்ணப்பங்களை பெற்றுக்கொள்வது முதல் தேர்தலை நடாத்தி தெரிவுகளை பிரகடனப்படுத்துவது வரைக்குமான பொறுப்பு அவரிடம் ஒப்படைக்கப்பட்டுள்ளது.

**30-04-2016ஆம் திகதி சனிக்கிழமை நடைபெறவள்ள ஆண்டுப் பொதுக் கூட்டத்தின் 7வது நிகழ்வாக நிர்வாக சபை தேர்தல் இடம்பெறும்**

தலைவர், உப - தலைவர், செயலாளர், உதவிச் செயலாளர், பொருளாளர், உதவிப் பொருளாளர், மற்றும் ஐந்து நிர்வாக உறுப்பினர்கள் ஆகிய பதவிகளிற்கு போட்டியிட விரும்பும் அங்கத்தவர்கள் மாதிரி விண்ணப்பப் பாடவத்தினை பூர்த்தி செய்து **22-04-2016ஆம் திகதிக்கு முன்னதாக தபாலில் அல்லது மின்னஞ்சல் மூலம் தேர்தல் அலுவலருக்கு அனுப்பிவைக்கலாம். நேரிலும் கையளிக்கமுடியும்.**

ஒருவர் ஏதாவது இரு பதவிகளிற்கு விண்ணப்பிக்க முடியும் ஆயினும் இவ்விண்ணப்பங்கள் தனித்தனியாக அனுப்பப்படல்வேண்டும். விண்ணப்பங்கள் அனைத்தும் இரு அங்கத்தவர்களினால் முறையே பிரேரித்து வழிமொழியப்பட்டிருக்கவேண்டும். விண்ணப்பங்கள் கிடைத்தமை குறித்து தேர்தல் அலுவலரால் தொலைபேசி வாயிலாக விண்ணப்பதாரிகளிற்கு உறுதிப்படுத்தப்படும்.

விண்ணப்பதாரியும் பிரேரிப்பவரும் வழிமொழிபவரும் விண்ணப்பிப்பதற்கு முன்னதாக சங்க அங்கத்துவத்தை பெற்றவர்களாக இருக்கவேண்டும்.

விண்ணப்பங்கள் அனைத்தும் தேர்தல் அலுவலரும், நிர்வாக சபை உறுப்பினர்களும் கலந்துகொள்ளும் கூட்டத்தில் பரிசீலிக்கப்பட்ட பின்னர் [karaihinducanada.com](http://karaihinducanada.com) இணையத்தளம் உடனாக அங்கத்தவர்களின் பார்வைக்கு வெளியிடப்படும்.

ஒரு பதவிக்கு ஒன்றிற்கு மேற்பட்ட விண்ணப்பங்கள் கிடைக்கப்பெறின் இரகசிய வாக்கெடுப்பின் மூலம் தெரிவி இடம்பெறும். விண்ணப்பங்கள் கிடைக்கப்பெறாத பதவிகளிற்கான வெற்றிடம் சமுகமளித்திருக்கும் அங்கத்தவர்கள் மத்தியிலிருந்து நிரப்பப்படும். தேர்தல் ஆரம்பிப்பதற்கு முன்னதாக விண்ணப்பதாரர் விரும்பின் தமது விண்ணப்பத்தினை மீளப்பெற்றுக்கொள்ளமுடியும்.

தபால் முகவரி: Mr. T. Visuvalingam, 1008-50 Elm Drive, Mississauga, ON. L5A 3X2.

மின்னஞ்சல் முகவரி: [tvisuvalingam@yahoo.com](mailto:tvisuvalingam@yahoo.com) தொலைபேசி இல.: 905-566-4822

உனக்கு நீயே உண்மையாய் இரு'

# கலாந்தி ஆ.தியாகராசா ம.ம.வித்தியாலயம்

## காரைநகர் இந்துக் கல்லூரி

### பழைய மாணவர் சங்கம் - கனடா

### செயற்பாட்டு அறிக்கை - 2015

இந்நழுங்கனிச் சோலைகள் செய்தல் இனியநீர்த்தன் சுணைகள் இயற்றல்  
அன்ன சத்திரம் ஆயிரம் வைத்தல் ஆலயம் பதினாயிரம் நாட்டல்  
பின்னர் உள்ள தருமங்கள் யாவும் பெயர் விளங்கி ஓளிர் நிறுத்தல்  
அன்னயாவினும் புண்ணியங்கோடி ஆங்கோர் ஏழைக்கு எழுத்து அறிவித்தல்

-புரட்சிக் கவிஞர் பாரதியார்-

சங்கத்தின் தலைவரும் கூட்டத்தின் தலைவருமாகிய பேரன்பிற்கும் பெருமதிப்பிற்கும் உரிய திரு.முருகேசம்பிள்ளை வேலாயுதபிள்ளை அவர்களே!

சங்கத்தின் போசகர் பேரன்பும் பெருமதிப்பும் மிக்க சிவநெறிச்செல்வர் திரு.தில்லையம்பலம் விகவலிங்கம் அவர்களே!

சங்கத்தின் பொருளாளர் பேரன்பிற்குரிய திரு.மா.கனகசபாபதி அவர்களே!

இணைந்து பயணித்த நிர்வாக சபையின் உறுப்பினர்களே! பிரதேசங்களின் இணைப்பாளர்களே!

இணையத்தள நிர்வாகி பேரன்பிற்குரிய திருமதி கிருஷ்ணவேணி சோதிநாதன் அவர்களே!

பேரன்பிற்கும் பெருமதிப்பிற்கும் உரிய கணக்காய்வாளர் திரு. கந்தப்பு அம்பலவாணர் அவர்களே!

கல்லூரி அன்னை ஈந்த பெருமை மிக்க பழைய மாணவர்களே! மகத்தான சேவையை வழங்கிய முன்னாள் ஆசிரியப் பெருந்தகைகளே!

உங்கள் அனைவருக்கும் முதற்கண் எனது அன்பு கலந்த வணக்கத்தை தெரிவித்துக்கொள்கின்றேன்.

காரைநகர் இந்துக் கல்லூரி பழைய மாணவர் சங்க கனடா கிளையின் 4வது ஆண்டுப் பொதுக் கூட்டம் நடைபெறுகின்ற இச்சந்தர்ப்பத்தில் 2015 ஜூன் முதல் 2015 டிசம்பர் வரையுள்ள ஒரு ஆண்டு காலத்திற்கான செயற்பாட்டு அறிக்கையினை நிர்வாகத்தின் சார்பில் சமர்ப்பிப்பதையிட்டு மன்றிறைவுடன் மட்டும் மகிழ்ச்சியடைகின்றேன். பாடசாலையின் வளர்ச்சிப் பணியில் ஈடுபட்டதன் ஊடாக இந்தச் சந்தர்ப்பத்தினை ஏற்படுத்த காரணமாகவிருந்த இந்து அன்னையை நினைந்து பேருவகையடைகின்றேன்.

பழைய மாணவர் சங்க கனடா கிளையின் உதயம் ஓர் புதிய அத்தியாயம், வரலாற்றுத் திருப்புமுனை, மைல்க் கல் என்கின்ற கருதுகோள்களை மெய்ப்பித்து வருவது போல சுவட்டுப்பதிவுகளாக அமைந்து வருகின்ற இச்சங்கத்தினால் முன்னெடுக்கப்பட்டு வருகின்ற காக்டிரமான பணிகளின் தொடர்ச்சியாக கடந்த ஆண்டு காலப் பணிகளும் அமைந்துள்ளன என்றால் அது மிகையாகாது. இக்காலப்பகுதியில் அமைந்திருந்த நிர்வாக சபை உறுப்பினர்களின் ஒருங்கிணைந்த அர்ப்பணிப்புடனான செயற்பாடு, இந்நிர்வாகத்திற்கு தலைமை தாங்கிய திரு.முருகேசம்பிள்ளை வேலாயுதபிள்ளை அவர்களது ஆளுமையிக்க சீரிய நெறிப்படுத்தல், போசகர் சிவநெறிச்செல்வர் திரு.தி.விகவலிங்கம் அவர்களின் அளவிடற்கரிய ஆக்கபூர்வமான ஆலோசனைகள், karaihinducanada.com என்ற சங்க இணையத்தளத்தின் நிர்வாகி

திருமதி கிருஷ்ணவேணி சோதிநாதன் அவர்களின் அற்புணிப்பு மிக்க சேவை, பிரதேச இணைப்பாளர்களின் சிறப்பான ஒத்துழைப்பு, அங்கத்தவர்கள் நலன் விரும்பிகள் ஆகியோரது பேருதவிகளுடன் இணைந்த ஊக்குவிப்பு, அனுசரணையாளர்களின் அளப்பரிய உதவி, தாய்ச் சங்கம் மற்றும் கல்லூரி அதிபர் திருமதி வாசகி தவபாலன் அவர்களின் சீரிய ஒத்துழைப்பு ஆகிய அனைத்தும் ஒன்றிணைந்து பாடசாலையின் வளர்ச்சி என்கின்ற உன்னதமான இலக்கினை நோக்கி வெற்றியுடன் பயணிக்க முடிந்தமையையிட்டு பூரிப்பதைவுடன் இவ்வெற்றிக்கு மூலகாரணமாக விளங்கிய பிரதி பலனை எதிர்பாராத இவர்கள் அனைவரையும் மனதாரப் பாராட்டி நன்றியினை கூறிக்கொள்வதில் மகிழ்ச்சியடைகின்றேன்.

அங்கத்தவர்கள் வழங்கி வருகின்ற உறுப்புமைப் பணம், தாமாகவே முன்வந்து உதவி வருகின்ற நன்கொடை மற்றும் கலைமாமணி திருமதி பூஷணி கல்யாணராமானின் இசை நிகழ்ச்சியின் மூலமாகப்பெற்ற நிகர வருமானம் என்பவற்றிலிருந்து கிடைக்கப்பெற்ற நிதியிலிருந்து 2015ஆம் ஆண்டில் பாடசாலையின் வளர்ச்சிப் பணிகளிற்கு மொத்தமாக ஆறு இலட்சத்து முப்பத்தாறுயிரத்து இருநாறு ரூபா(636200.00) தாய்ச் சங்கக் கணக்கிற்கு அனுப்பிவைக்கப்பட்டிருந்து வளர்ச்சிப் பணிகள் முன்னெடுக்கப்பட்டு நிறைவெசெய்யப்பட்டிருந்தன. எமது இவ்வுதவித்தொகையினைப் பயன்படுத்தி நிறைவு செய்யப்பட்டிருந்த பணிகள் மற்றும் அவற்றிற்கான செலவு குறித்த விபரங்கள் தாய்ச் சங்க நிர்வாகத்தினால் எமக்கு தெரியப்படுத்தப்பட்டுள்ளது. அதனைப்படையில் எமது உதவிகள் மற்றும் நிறைவு செய்யப்பட்ட பணிகள் குறித்த விபரமும் எம்மால் முன்னெடுக்கப்பட்டிருந்த ஏனைய செயற்பாடுகளும் தங்களைனவரதும் பார்வைக்காக இவ் அறிக்கை ஊடாக எடுத்து வரப்படுகின்றது:

### **ஆளணிப் பற்றாக்குறையினை நீக்கி வைப்பதற்கான தற்காலிக உதவி**

தற்காலிகமாக பணிக்கு அமர்த்தப்பட்டுள்ள அலுவலக உதவியாளர், நூலாக உதவியாளர் ஆகியோரின் மாதாந்த வேதனங்களின் கொடுப்பனவிற்காக 88000.00 ரூபா உதவப்பட்டிருந்தது.

### **மின்சாரக் கட்டணக் கொழுப்பனவிற்கான உதவி**

தற்போதய கல்வி முறையின் கீழ் மின்சாரப் பாவளனையின் அளவு அதிகரித்து வருகின்றது ஆயினும் மட்டும்படுத்தப்பட்ட அளவு தொகையே அரசு கல்விப்பகுதியினால் வருடாந்தம் ஒதுக்கீடு செய்யப்பட்டு வரும் நிலையில் மேலதிக மின் கட்டண நிலுவைக் கொடுப்பனவை ஈடு செய்ய 56656.15 ரூபா உதவப்பட்டிருந்தது.

### **நடைமுறைச் செலவினங்களை ஈடு செய்வதற்கான உதவி**

விருந்தினர்கள் உபசரணை, பாடசாலை வளாக துப்பரவு, மல-சல கூட கழிவகற்றல், மற்றும் நானா வித செலவுகள் உள்ளிட்ட கொடுப்பனவிற்கு 47179.00 ரூபா உதவப்பட்டிருந்தது.

### **தேசிய மட்ட கலாசாரப் போட்டியாளர்களை ஊக்குவிக்க வழங்கிய உதவி**

இனம் பாடகர், குழுநிலை கிராமிய நடனம், சாஸ்திரிய நடனம், அறிவிப்பாளர், சித்திரம், முப்பாய்ச்சல் ஆகியவற்றில் தேசியமட்டத்திலான போட்டிகளில் பங்குபற்றும் தகுதியினைப் பெற்ற சாதனைப் போட்டியாளர்கள் கொழும்பு சென்று போட்டியில் பங்குபற்றும் வகையில் போக்குவரத்து மற்றும் பக்கவாத்தியங்களிற்கான கொடுப்பனவு உள்ளிட்ட செலவாக 70000.00 ரூபாவினை உதவியதுடன் போட்டியாளர்கள் அனைவருக்கும் கல்லூரியில் நடைபெற்ற பாராட்டு நிகழ்வின்போது பரிசில்கள் வழங்கி ஊக்குவிக்க 7200.00ரூபா உதவப்பட்டிருந்தது.

### **சயம்பு மண்டப முகப்பில் சுருக்கு கேற் (Sliding Gate) அமைப்பற்கான உதவி**

பாடசாலையின் தெற்கு வளாகத்தில் உள்ள சயம்பு மண்டபத்தின் முகப்பில் பாதுகாப்புக் கருதி அமைந்திருந்த சுருக்கு கேற் பழுதடைந்து பாவிக்க முடியாத நிலையில் இருப்பதை தாய்ச் சங்க நிர்வாகம் சுட்டிக்காட்டியதைத் தொடர்ந்து புதிய சுருக்கு கேற்றினை பொருத்துவதற்கு 47000.00ரூபாவினை உதவியதன் மூலம் மண்டபத்தின் பாதுகாப்பு உறுதி செய்யப்பட்டது.

### **ஆசிரியர் தினக் கொண்டாட்டத்திற்கான உதவி**

ஆசிரியர்களின் மகத்துவம் மிக்க சேவையை சமூகத்திற்கு உணர்த்துகின்ற வகையில் சர்வதேச ஆசிரியர் தினமாக ஒக்டோபர் 5ஆம் திகதி பிரகடனம் செய்யப்பட்டு உலகெங்கும் கொண்டாடப்பட்டு வரும் நிலையில் எமது கல்லூரியில் உயர்தர மாணவர்களினால் ஒழுங்கமைக்கப்பட்டிருந்த இக்கொண்டாட்டம் நடராசா நினைவு மண்டபத்தில் சிறப்புற நடைபெற்றிருந்தது. இக்கொண்டாட்டத்தின் முக்கியத்துவத்தைக் கருத்திற்கொண்டு முன்றாவது ஆண்டாகவும் இதற்கு

37462.00ரூபா உதவப்பட்டிருந்தது. இக்கொண்டாட்டத்தின்போது ஆசிரியர்களிற்கு நினைவுப் பரிசில்கள் வழங்கப்பட்டதுடன் மதிய போசன விருந்தும் வழங்கி மதிப்பளிக்கப்பட்டிருந்தனர்.

### **SDMG (School Development Management Grant) திட்ட பங்களிப்புக்கான உதவி**

மேற்குறித்த திட்டத்தின் கீழ் அரசு கல்விப் பகுதியின் உதவியுடன் எது உதவியும் இணைந்து பாடசாலையை வனப்பு மிகக்தாக மாற்றும் திட்டத்திற்கு அமைய தெருகு வளாகத்தில் அலங்கார வளைவு அமைக்கப்படுவதற்கு வழிவகுத்தது. இதனை நிறைவு செய்வதற்கு எம்மால் உதவப்பட்டிருந்த 127650.00 ரூபா இதற்குப் பயன்படுத்தப்பட்டிருந்தது.

### **'மருத்துவ கலாநிதி விசுவலிங்கம் விஜயரத்தினம் நம்பிக்கை நிதியத்தின்' அனுசரணையில் முதலாவது பரிசளிப்பு விழா**

கல்லூரியின் மகிழமை மிக்க பழைய மாணவரும் கனடா வாழ் காரை மக்களின் அன்பையும் மதிப்பையும் பெற்று விளங்குபவருமாகிய குழந்தை மருத்துவ நிபுணர் மருத்துவ கலாநிதி விசுவலிங்கம் விஜயரத்தினம் அவர்களின் முழுமையான நிதிப்பங்களிப்படுன் பழைய மாணவர் சங்க கனடா கிளையின் பெரு முயற்சியின் பயனாக சென்ற ஆண்டு 'மருத்துவகலாநிதி விசுவலிங்கம் விஜயரத்தினம் நம்பிக்கை நிதியம்' ஒன்றை மில்லியன் ரூபா வைப்பிலிடப்பட்டு ஆரம்பித்து வைக்கப்பட்டிருந்தமை குறித்த விபரம் சென்ற ஆண்டு அறிக்கையில் குறிப்பிடப்பட்டிருந்தது. இந்நிதியத்தின் கீழ் வருடாந்த பரிசளிப்பு விழா தடங்கலின்றி நடைபெறவேண்டும் என சட்டரீதியாக செய்யப்பட்டுள்ள ஏற்பாட்டியகமைய இவ்வைப்புப் பணம் மூலம் பெறப்பட்ட வட்டித் தொகையைப் பயன்படுத்திய முதலாவது பரிசளிப்பு விழா சென்ற ஆகஸ்டு மாதம் வெகு சிறப்பாக நடைபெற்றிருந்தது. பல்வேறு துறை சார்ந்த பதினொரு சாதனை மாணவர்களிற்கு மருத்துவகலாநிதி விசுவலிங்கம் விஜயரத்தினம் சிறப்பு விருதும் இந்நிதியத்திலிருந்து வழங்கப்பட்டிருந்தது.

### **நினைவுப் பரிசில்கள் வழங்கியமைக்கான உதவி**

கல்லூரியின் வருடாந்த பரிசளிப்பு விழாவின்போது வழமைபோல தமது அன்பிற்குரியவர்களின் நினைவாக நினைவுப் பரிசில்களை வழங்கி வருகின்ற எது சங்க உறுப்பினர்களுடன் மேலும் உறுப்பினர்கள் தொடர்ந்து இணைந்து வருகின்றனர். அந்தவகையில் சென்ற ஆண்டு நினைவுப் பரிசில்கள் வழங்க உதவியோர் விபரம்:

எது சங்கத்தின் ஆரம்பகர்த்தாக்களுள் ஒருவரும் ஆரம்பகாலத் தலைவருமாகிய **அமரர் சின்னத்தம்பி தம்பிராசா நினைவுப் பரிசீல** வழங்க அன்னாரது துணைவியார் திருமதி மனோண்மணி தம்பிராசா அவர்களினால் மூன்றாவது ஆண்டாக 15000.00 ரூபா உதவப்பட்டது. க.பொ.த.(சாதாரணம்) பரீட்சையில் கணிதத்தில் சிறப்புச் சித்தி பெற்ற மூன்று மாணவர்களிற்கு இவ்வுதவித் தொகை பகிர்ந்து வழங்கப்பட்டிருந்தது.

காரைநகர் வலந்தலையைச் சேர்ந்த **அமரர் சுப்பிரமணியம் சரஸ்வதி நினைவுப் பரிசீல** வழங்க அன்னாரது புதல்வன் திரு. சச்சிதானந்தன் மருமகள் திருமதி சுந்தரேஸ்வரி சச்சிதானந்தன் ஆகியோரினால் மூன்றாவது ஆண்டாக 10000.00 ரூபா உதவப்பட்டது. க.பொ.த.(சாதாரணம்) பரீட்சையில் சங்கீதத்தில் சிறப்புச் சித்தி பெற்ற மூன்று மாணவர்களிற்கு இவ்வுதவித் தொகை பகிர்ந்து வழங்கப்பட்டிருந்தது.

கல்லூரியின் முன்னாள் ஆசிரியர் **அமரர் நாகமுத்து கனகசுந்தரம் நினைவுப் பரிசீல** வழங்க அன்னாரது புதல்வர் கனக சிவகுமாரன் அவர்களினால் இரண்டாவது ஆண்டாக 5000.00 ரூபா உதவப்பட்டது. கல்லூரியின் அதிசிறந்த மாணவனுக்கு இவ்வுதவித்தொகை வழங்கப்பட்டிருந்தது.

தேசியமட்ட விளையாட்டுப் போட்டியில் சாதனை படைத்து கல்லூரிக்கு பெருமை சேர்த்த பழைய மாணவரும் காரைநகர் விளையாட்டுத்துறையின் முன்னோடியாக கருதப்படுவருமாகிய **அமரர் அப்யாக்குப்பி சுந்தரம்பிள்ளை நினைவுப் பரிசீல** வழங்க அவரது சகோதரரின் மகன் திரு. மாணிக்கம் கனகசபாபதி அவர்களினால் 10000.00 ரூபா உதவப்பட்டது. இத்தொகை கல்லூரியின் அதிசிறந்த விளையாட்டு வீரன், அதிசிறந்த விளையாட்டு வீராங்கனை ஆகிய இருவருக்கு பகிர்ந்து வழங்கப்பட்டிருந்தது.

### **சிறப்புப் பரிசில்கள் வழங்கியமைக்கான உதவி**

வகுப்பு ரீதியாக பொதுத் தகமைத்திற்கனைப் பெற்ற ஏழ மாணவர்கள் மற்றும் சிறந்த சுற்றாடல் முன்னோடிஇ சிறந்த பெண்கள் வழிகாட்டி, சிறந்த சாரணர், தேசிய மட்ட பண்ணிசைப் போட்டியின் சாதனை மாணவி ஆகியோருக்கு பகிர்ந்து வழங்க வகுப்புப் பயனாக 23000.00 ரூபா உதவப்பட்டது.

## **க.பொ.த. பர்ட்சையில் சிறப்புச் சித்தி பெற்றவர்களிற்கான ஊக்குவிப்புப் பரிசில் வழங்கியமைக்கான உதவி**

க.பொ.த.(சாதாரணம்) பர்ட்சையில் சிறப்புச் சித்தி பெற்ற ஆறு மாணவர்களிற்கு ஊக்குவிப்புப் பரிசிலாக பகிர்ந்து வழங்க 28275.00ரூபாவும் க.பொ.த.(உயர்தரம்) பர்ட்சையில் சிறப்புச் சித்தி பெற்ற வர்த்தகத்துறை மாணவிக்கு வழங்க 4825.00 ரூபாவும் உதவப்பட்டது.

## **சங்கத்தின் நிதி நிலையை மேம்படுத்தும் நோக்கில் நடாத்தப்பட்டிருந்த இசை நிகழ்ச்சி**

எமது கல்லூரியின் பெருமைக்குறிய பழைய மாணவியும் யாழ் பல்கலைக்கழக முத்த விரிவுரையாளரும் ஈழத்தின் முன்னணி வாய்ப்பாட்டுக் கலைஞருமாகிய செல்வி பரமேஸ்வரி கணேசன் அவர்களை இங்கு வரவழைத்து 2015 ஜூன் 27ஆம் திகதி கண்டா கந்தகவாமி கோயில் கலை அரங்கில் இசை நிகழ்ச்சியினை நடாத்தியிருந்தோம். பாடசாலையின் மேம்பாட்டு நிதிக்காக நடாத்தப்பட்டிருந்த இந்நிகழ்ச்சி மிகப்பெரிய வெற்றி நிழலாக நிறைவேறியது. தாம் கற்று முன்னேறிய பாடசாலைக்கு உதவவேண்டும் என்ற விருப்புடன் எதனையும் எதிர்பாராது இவ்விசை நிகழ்ச்சியை வழங்கி ஆதரவளித்த செல்வி பரமேஸ்வரி கணேசன் அவர்களிற்கும் இந்நிகழ்வில் பிரதம விருந்தினராக கலந்து கொண்டு சிறப்பித்த இதயநோய் மருத்துவ நிபுணர் மருத்துவகலாநிதி ராதகோபாலன் செல்வரத்தினம், சிறப்பு விருந்தினராக கலந்து சிறப்பித்த தொழிலதிபர் திரு.மகாதேவன் பாலசுப்பிரமணியம் ஆகியோருக்கும் அனுசரணை வழங்கி நிகழ்வின் வெற்றிக்கு வலுச்சேர்த்த குழந்தை மருத்துவ நிபுணர் மருத்துவகலாநிதி வி.விஜயரத்தினம், மருத்துவகலாநிதி ராதகோபாலன் செல்வரத்தினம், தொழிலதிபர் திரு.மகாதேவன் பாலசுப்பிரமணியம், மருத்துவகலாநிதி இராமலிங்கம் செல்வராசா அவரது துணைவியார் மருத்துவகலாநிதி திருமதி சரோ செல்வராசா, காசிப்பிள்ளை சக புத்திரர்கள் நிறுவன அதிபர் திரு. மு. காசிப்பிள்ளை, வீடு விற்பனை முகவர் திரு. ராஜ் நடராசா, வீடு விற்பனை முகவர் திரு.ரவி ரவீந்திரன், பொறியியலாளர் திரு.சிற்றும்பலம் திருஞானசம்பந்தன் அவரது துணைவியார் திருமதி நிர்மலாதேவி திருஞானசம்பந்தன், Andy Auto உரிமையாளர் திரு.அண்டி திருச்செல்வம், karainews.com இணையத்தள சேவையின் தொகுப்பாளர் திரு.பிரமேந்திரதீசன் திரவியநாதன் ஆகிய அனைவருக்கும் பழைய மாணவர் சங்க கண்டா கிளை மனமாற்ற நன்றியினைத் தெரிவித்துக்கொள்கின்றது. அனுமதிச் சீட்டினைப் பெற்றுக்கொண்டு நிகழ்ச்சியில் கலந்துகொண்டு ஆதரவளித்த அங்கத்தவர்கள், நலன்விரும்பிகள் அனைவருடன் தனக்கு வழங்கப்பட்ட சன்மானத் தொகையை பாடசாலையின் வளர்ச்சி நிதிக்காக நன்கொடையாக உதவிய மிருதங்க வித்துவான் யாழ்ப்பாணம் ரி. செந்தூரன் அவர்களுக்கும் நன்றி கூறுகின்றோம். அத்துடன் செல்வி பரமேஸ்வரி கணேசன் அவர்களிற்கு கண்டாவிற்கான நுழைவு அனுமதியினை பெற்றுக்கொள்ள பொறுப்பேற்றல் கடிதத்தினை வழங்கி உதவிய எமது சங்க நலன் விரும்பியும் கணேடிய வருமானவரி இலாகாவில் சிரேஷ்ட சர்வதேச வருமானவரி கணக்காய்வாளராக பணியாற்றும் திரு. கந்தையா கனகராசா (கனெக்ஸ்) அவர்களிற்கும் நன்றி கூறக் கடமைப்பட்டுள்ளோம். இந்நிகழ்வின் நோக்கம் வெற்றிபெற்றது மட்டுமல்லாமல் இந்நிகழ்ச்சி மற்றும் செல்வி பரமேஸ்வரி கணேசன் அவர்களின் கண்டாவிற்கான வருகை என்பவற்றின் ஊடாக எமது சங்கம் தொடர்பில் விழிப்புணர்வு ஏற்படுத்தப்பட்டுள்ளது என்பதையிட்டு மகிழ்ச்சியடைகின்றோம்.

## **S.P. சுப்பிரமணியம்(S.P.S.) நினைவு உதவித் திட்டம்**

பாடசாலைக்கு அண்மையில் பாடசாலை உபகரணங்களை விற்பனை செய்துவந்ததன் மூலம் அனைவராலும் நன்கு அறியப்பட்டவரான பிரபல வர்த்தகர் S.P. சுப்பிரமணியம் அவர்களின் நினைவாக அன்னாரது புதல்வன் திரு.அரிகரன் அவர்களால் 750.00 டொலர்கள் உதவப்பட்டு சென்ற ஆண்டு ஆரம்பித்து வைக்கப்பட்ட மாணவர்களுக்கான கற்றல் செய்தபாடுகளின் ஊக்குவிப்புத்திட்டம் தொடர்பில் விரிவாக சென்ற ஆண்டு அறிக்கையில் குறிப்பிடப்பட்டுள்ளது. இவ்வாண்டு வெளியான பர்ட்சைப் பெறுபேறுகளின் அடிப்படையில் பல்கலைக் கழகம் செல்லவள்ளவர்களின் இறுதி விபரம் கிடைக்கப்பெற்றதும் இவர்களிற்கான ஊக்குவிப்பு தொகையினை சென்ற ஆண்டுபோல வழங்கி உதவவும் தொடர்ந்து இத்திட்டத்தினை செயற்படுத்த உதவும் அன்னாரது புதல்வன் திரு. அரிகரன் ஆவலுடன் உள்ளார்.

## **'சைவ ஆசிரியர்களைத் தோற்றுவித்த திரு. ச. அருணாசலம்' என்ற நூலின் மறுபதிப்பின் வெளியிட்டு விழாவிற்கான ஒத்துழைப்பு வழங்கியமை**

அந்திய ஏகாதிபத்தியத்திற்கு எதிராகப் போராட சைவசமய மறுமலர்ச்சியினை ஏற்படுத்த அர்ப்பணிப்புடன் மகத்தான பணியாற்றிய வகையில் நாவலருக்கு அடுத்து வைத்து போற்றப்படுவரும் எமது பாடசாலையின் தோற்றுத்திற்கு மூலக்ரத்தாவாக விளங்கியவருமாகிய மகான் அருணாசல உபாத்தியாயர் குறித்த 'சைவ ஆசிரியர்களைத் தோற்றுவித்த திரு. ச. அருணாசலம்' என்ற நூலின் மறு பதிப்பினை கண்டா சைவ சித்தாந்த மன்றம் வெளியிட்டு வைத்திருந்தது.

இந்நாலின் வெளியீட்டு நிகழ்வு சங்கத்தின் போசகரும் மண்ணத்தின் தலைவருமான சிவபூர்ணிச்செல்வர் திரு.தி.விசுவலிங்கம் அவர்கள் தலைமையில் சென்ற யூலை மாதம் ஸ்காபுரோ மாநகரசபை மண்பத்தில் நடைபெற்றபோது அந்நிகழ்வினை சிறப்பாக அமைக்க அனைத்துவகையான ஒத்துழைப்பினையும் எது சங்கம் வழங்கியிருந்தது.

## **சங்கத்தின் சார்பில் அனுதாபம் தெரிவிக்கப்பட்டு இறுதி மரியாதை செய்யப்பட்டிருந்த அமரத்துவம் அடைந்தோர் விபரம்**

பாடசாலையிடனும் எது சங்கத்துவமை தொடர்புடையவர்கள் அமரத்துவம் அடைந்த போது எது சங்கத்தின் சார்பில் அவர்களது மறைவிற்கு அனுதாபத்தினையும் கண்ணீர் அஞ்சலியினையும் இணையத்தளம் ஊடாக தெரிவித்து இறுதி மரியாதையை தெரிவித்ததுடன் அவர்களது மறைவு குறித்த குடும்பத்தின் சார்பிலான அறிவித்தலையும் பிரசுரித்திருந்தோம். இவ்விதம் மதிப்பளிக்கப்பட்டோர் விபரம் வருமாறு:

எது இணையத்தள சேவையின் தொழில்நுட்ப ஆலோசகர் திரு. விமலராசா குலசேகரம் அவர்களின் அன்புத் தாயார் அமரர் திருமதி ஸ்ரீகரலட்சுமி குலசேகரம்

கல்லூரியின் மகிழமைக்க பழைய மாணவர் அமரர் தத்துவகலாறிதி க.வைத்தீஸ்வரக்ருங்கள்

சங்கத்தின் முன்னாள் தலைவர் திரு. த.அம்பிகைபாகன் அவர்களின் அன்புத் தாயார் அமரர் தம்பையா நாகம்மா

சங கத்தின் முன்னாள் நிர்வாகசபை உறுப்பினர் திரு.நா.பாலசுப்பிரமணியம் அவர்களின் அன்புத் தாயார் அமரர் கமலாவதி நாகராஜா

கல்லூரியின் முன்னாள் அதிபர் திருமதி தேவநாயகி பாலசிங்கம் அவர்களின் அன்புத் துணைவரும் பழைய மாணவருமாகிய அமரர் மார்க்கண்டு பாலசிங்கம்

கல்லூரியின் முன்னாள் அதிபர் அமரர் செல்லத்துரை பத்மநாதன்

சங்கத்தின் உப-தலைவர் திருமதி அனுகூயா ஞானகாந்தன் அவர்களின் அன்புச் சிறியதாயாரும் கல்லூரியின் பழைய மாணவியுமாகிய அமரர் சுகுந்தலாதேவி சபாநேசன்

சங்கத்தின் நிர்வாகசபை உறுப்பினர் திரு.க.சிவபாதுசந்தரம் அவர்களின் அன்புச் சிறியதந்தையும் கல்லூரியின் பழைய மாணவருமாகிய அமரர் அம்பலவாணர் தம்பிஜௌ

கல்லூரியின் முன்னாள் ஆசிரியை புலவர் பூரணம் அவர்களின் அன்புத் துணைவரும் பாடசாலையின் பழைய மாணவருமான அமரர் கந்தையா ஏனாதிநாதன்

சங்கத்தின் முன்னாள் நிர்வாக சபை உறுப்பினர் திரு. உ.மைபாகன் அவர்களின் அன்புத் தந்தையாரும் கல்லூரியின் பழைய மாணவருமாகிய அமரர் விசுவலிங்கம் கனகேந்திரம்

## **சங்கத்தின் இணையத்தள சேவை - karaihinducanada.com**

சங்கத்தின் ஆரம்பகர்த்தாக்களுள் ஒருவரும் ஆரம்பகாலத் தலைவருமாகிய அமரர் சின்னத்தம்பி தம்பிராசா அவர்களினால் 17-03-2013ல் சம்பிரதாயழூர்வமாக ஆரம்பித்து வைக்கப்பட்டிருந்த சங்கத்தின் உத்தியோகபூர்வ இணையத்தளமாகிய karaihinducanada.com வழங்கிவருகின்ற சேவை மக்களின் மிகுந்த பாராட்டினையும் வரவேற்றபையும் பெற்றுவருவது குறித்து மகிழ்ச்சியடைகின்றோம். இவ்வினையத்தளத்தின் சேவைக்கு பழைய மாணவர்களும் காரை மக்களும் வழங்கி வருகின்ற பேராதரவு இதனை மேன்மேலும் வளர்ச்சியறச் செய்யும் என்பதுடன் இந்து அன்னையின் புகழ் தரணியெங்கும் நிலைநாட்டப்படவும் பாடசாலையின் வளர்ச்சிப்பனிகளில் பழைய மாணவர்களின் ஈடுபாட்டினை அதிகரித்து ஊக்கிவிக்கவும் வழிவகுக்கும் என நம்புகின்றோம். இவ்வினையத்தளத்தின் தொழில் நுட்ப ஆலோசகரான திரு.விமலராசா குலசேகரம் (கண்ணன்) அவர்களின் சேவையினைப் பாராட்டி நன்றி கூறுகின்றோம்.

## **நேச அமைப்புக்களுடனான நல்லுறவு பேணப்பட்டு வருகின்றமை**

எமது நேச அமைப்புக்களான கனடா-காரை கலாச்சார மன்றம், பிரித்தானியா-காரை நலன்புரிச் சங்கம், சவிஸ்-காரை அபிவிருத்திச் சபை ஆகியவற்றுடன் தொடர்பினைப்பேணி நல்லுறவினை மேம்படுத்தும் வகையில் பரஸ்பரம் நல்லெண்ணத்தினை வெளிப்படுத்தும் வகையிலான செயற்பாடுகள் முன்னெடுக்கப்பட்டு வருகின்றன. எதிர்காலத்தில் பாடசாலையின் வளர்ச்சி சார்ந்து எமக்கிடையே ஒருங்கிணைந்த செயற்பாட்டிற்கு இது அடித்தளமிடும் என எதிர்பார்க்கின்றோம். அதே போன்று இனிவரும் காலங்களில் அவுஸ்திரேலியா - காரை நலன்புரிச் சங்கம், பிரான்ஸ் - காரை நலன்புரிச் சங்கம் ஆகிய அமைப்புக்களுடனும் தொடர்புகள் ஏற்படுத்தப்பட்டு நல்லுறவினை பேணுவதற்கு முயற்சிகள் மேற்கொள்ளப்படும் என நம்புகின்றோம்.

## **யாப்பில் மேற்கொள்ளப்படவேண்டிய திருத்தத்திற்கான நிர்வாகத்தின் முன்மொழிவு**

சங்க யாப்பின் பிரதான பிரிவுகளான சங்கத்தின் பெயர் (பிரிவு 1), சங்க அங்கத்துவம் (பிரிவு 4), நிர்வாக உத்தியோத்தர்கள் (பிரிவு 6), இணையத்தளம் (பிரிவு 22) ஆகியவற்றில் செய்யப்படவேண்டிய திருத்தங்களையும் சங்க வளர்ச்சி கருதி செய்யப்படக்கூடிய திருத்தங்களையும் பொதுச் சபையின் பரிசீலனைக்கும் அங்கீகாரத்திற்கும் என எமது நிர்வாகத்தின் சார்பிலான முன்மொழிவாக சமர்ப்பிக்கின்றோம். இத்திருத்தங்கள் தொடர்பிலான முன்மொழிவின் வரையினை எமது சங்க இணையத்தளம் ஊடாக பார்த்திருப்பீர்கள் என நம்புவதுடன் இதன் பிரதி இங்கு சமூகமளித்துள்ள அனைவருக்கும் வழங்கப்படவள்ளது.

## **ஆதரவளித்து ஊக்குவித்த சமூக ஊடகங்கள்**

எமது செயற்பாடுகள் தொடர்பில் மக்களை தகவல்கள் சென்றடைந்து அவர்களையும் பாடசாலையின் வளர்ச்சிப் பணிகளில் ஈடுபாடு கொள்ள ஊக்குவிக்கின்ற செயற்பாட்டில் விளம்பரப்படுத்தல் முக்கியத்துவம் பெறுகின்றது. அந்த வகையில் எமது சங்கத்தினதும் கல்லூரியினதும் அறிவித்தல்கள், செய்திகள், சாதனைகள் என்பவற்றை பிரசுரித்து ஆதரவளித்து வருகின்ற எமது நேச அமைப்பாகிய கனடா-காரை கலாசார மன்றத்தின் இணையத்தளமான karainagar.com, மற்றும் karainews.com, karainagar.co ஆகிய இணையத்தள சேவைகளிற்கும் எப்போதும்போல எமது அனைத்து அறிவித்தல்களையும் விசேடமாக ஓலிபரப்பி ஆதரவளித்து வருகின்ற CTBC வாணொலியின் இயக்குனர் திரு. இளையபாரதி அவர்களிற்கும் சமூக அறிவித்தல் பகுதியில் ஓலிபரப்பி வருகின்ற CMR வாணொலி, CTR வாணொலி, கீதவாணி வாணொலி, ஓளி பரப்பி வருகின்ற TVI தொலைக்காட்சி ஆகிய ஊடக நிறுவனங்களிற்கும் சங்கத்தின் சார்பில் நன்றி கூறக் கடமைப்பட்டுள்ளேன்.

தேசிய கல்விக் கொள்கைக்கேற்ப சமூக உறவினாடாக பெளதிக் மனித வளங்களை மேம்படுத்தி நவீன தொழில் நுட்பங்கள் ஊடாக தரமான கல்வியை வழங்குவதன மூலம் ஆனாலும் மிக்க மாணவ சமுதாயத்தை உருவாக்குதல் என்கின்ற 125 ஆண்டு கால நீண்ட பாரம்பரியத்தைக் கொண்ட தொன்மையும் பெருமையும் மிக்க காரைநகரின் முதன்மைப் பாடசாலையின் பணிக்கூற்றினை அடைகின்ற உன்னதமான முயற்சியில் பழைய மாணவர் சங்க கனடா கிளையின் பங்களிப்பு இங்குள்ள விசுவாசம் மிக்க பழைய மாணவர்கள் மற்றும் நலன் விரும்பிகளின் பேருதவியிடன் வரலாற்றுப் பதிவாக அமையும் வண்ணம் எதிர்காலத்தில் அமைகின்ற நிர்வாகங்கள் உறுதியோடும் உணர்வோடும் பணியாற்றும் என்ற நம்பிக்கையை வெளிப்படுத்தி எம்மால் முன்னெடுக்கப்பட்ட அனைத்துச் செயற்பாடுகளிலும் பங்குகொண்டு உதவி ஊக்கிவித்த அனைத்து நல்லுள்ளங்களிற்கும், தொண்டர்களுக்கும் மீண்டும் ஒருமுறை இதும் கணிந்த நன்றியினையும் அன்பு கலந்த வணக்கத்தினையும் கூறி இவ்வறிக்கையினை நிறைவு செய்கின்றேன்.

கனக சிவகுமாரன்

செயலாளர்.

**Dr.A.Thiagarajah M.M.V OLD STUDENTS ASSOCIATION - CANADA**

(J/Karainagar Hindu College)

**INCOME - EXPENDITURE REPORT**

January 01, 2015 - December 31, 2015

<b>DATE</b>	<b>INCOME DETAIL</b>	<b>AMOUNT</b>	<b>AMOUNT</b>
Jan.1,2015	Balance brought forwarded from Dec.31.2014	\$4,452.58	\$4,452.58
	Music Program Profit	\$9,918.24	\$9,918.24
Dec.31,2015	Income from the Membership Subscription 2014	\$120.00	
	Income from the Membership Subscription 2015	\$610.00	
	Income from the Membership Subscription 2016	\$80.00	
Dec.31,2015	<b>Total Membership Subscription</b>		<b>\$810.00</b>
Dec.31,2015	Account Balance Rebate	\$9.75	\$9.75
	<b>DONATIONS</b>		
Apr.24,2015	Mrs. Loganajaki Pathmanathan	\$50.00	
Apr.24,2015	Mr. Ponniah Thiagarajah	\$50.00	
	DONATIONS - MEMORIAL AWARD		
Mar.31,2015	Donation for S.P.S Memorial Assistance Program	\$300.00	
Jul.31,2015	Mrs.Sunthareswary Satchithananthan	\$100.00	
Jul.151,2015	Mrs.Manonmany Thambirajah	\$140.00	
Jul.31,2015	Mr.Kanaga Sivakumaran	\$50.00	
	Mr. M. Kanagasabapathy	\$100.00	
	<b>Total Donations</b>		<b>\$790.00</b>
	<b>TOTAL INCOME</b>	<hr/>	<hr/>
		<b>\$15,980.57</b>	<b>\$15,980.57</b>

**EXPENDITURE**

	<b>DETAIL</b>	
Jan.21,2015	Fund Transferred to Parent Body SLRs.50,000/	\$449.33
Mar.06,2015	Fund Transferred to Parent Body SLRs.360,000/	\$3,288.58
May.05,2015	Fund Transferred to Parent Body SLRs.30,000/	\$267.85
Jun.22,2015	Fund Transferred to Parent Body SLRs.63,000/	\$555.95
Jul.24,2015	Fund Transferred to Parent Body SLRs.10,000/	\$95.73
Nov 22,2015	Fund Transferred to Parent Body SLRs.48,200/	\$443.12
Dec.12,2015	Fund Transferred to Parent Body SLRs.75,000/	\$685.84
Jul.31,2015	<b>Total Fund Transferred to Parent Body</b>	<b>\$5,786.40</b>
	Total Service Charge for Sending Money	\$60.00
	Bank Service Charge & Plan Fee(Jan.01-2015-Dec 31-2015)	\$53.91
	Web Host Service Charges	\$190.18
	Annual Reports Printing	\$80.00
	Annual Report Mailing Expenses	\$177.41
	Photo Copies	\$13.00
	Web Domain Registration charge	\$11.99
	<b>Total Miscellaneous Expenditure</b>	<b>\$472.58</b>
Dec.31,2015	Cash in hand - Secretary	\$138.01
Dec.31,2015	Cash in hand - Treasurer	\$228.27
Dec.31,2015	<b>BANK BALANCE on December 31, 2015</b>	<b>\$9,241.40</b>
		<hr/>
		<b>\$15,980.57</b>
		<b>\$15,980.57</b>

M. Velauthapillai  
M. Velauthapillai  
President

N.L. Siva  
(Kanaga.Sivakumaran)  
Secretary

Karthik  
M. Kanagasabapathy  
Treasurer  
12/01/2016

Checked and found correct

A. Sampathwaran

# யா / காரைநகர் இந்துக்கல்லூரி பழையமாணவர் சங்கம்

01-01-2015 தொடக்கம் 31-12-2015 வரை

## கன்டா பழையமாணவர் சங்கத்திடமிருந்தான பெறுவனவு கொடுப்பனவுக் கணக்கு

பெறுவனவு விபரம்	தொகை	தொகை
	(ரூபா)	(ரூபா)
2013 A/L சித்திபெற்று பல்கலைக்கழகம் செல்லும் மாணவர்களிற்கான ஊக்குவிப்புப் பரிசில்கள்	50,000.00	
பாடசாலை அபிவிருத்திச் செயற்றிட்டங்கள்	360,000.00	
2014 O/L பரீட்சையில் சிறந்த பெறுபேறு பெற்ற மாணவர்களுக்கான ஊக்குவிப்புப் பரிசில்கள்	30,000.00	
வருடாந்தப் பரிசளிப்பு சிறப்பு நினைவுப் பரிசில்கள்	63,000.00	
தேசியமட்டத்திற்குத் தெரிவாகிய மாணவர்களுக்கான ஊக்குவிப்பு	10,000.00	
சயம்பு மண்டப கேற் நிர்மாணம்	48,200.00	
தேசியமட்ட கலாச்சாரப் போட்டிக்கு பங்குபற்றுதல்	75,000.00	
<b>மொத்தக் பெறுவனவு</b>	<b>636,200.00</b>	
கொடுப்பனவு விபரம்		
நூலக உதவியாளர் வேதனம்		28,000.00
அலுவலக உதவியாளர் வேதனம்		60,000.00
மின்கட்டணம்		56,656.15
ஆசிரியர் தினவிழா		37,462.00
தேசியமட்டத்திற்கு தெரிவாகிய மாணவர்களுக்கான ஊக்குவிப்பு		7,200.00
2013 A/L சித்திபெற்று பல்கலைக்கழகம் செல்லும் மாணவர்களிற்கான ஊக்குவிப்புப் பரிசில்கள்		60,000.00
2014 O/L பரீட்சையில் சிறந்த பேறு பெற்ற மாணவர்களுக்கான ஊக்குவிப்புப் பரிசில்கள்		28,275.00
வருடாந்த பரிசளிப்பு சிறப்பு நினைவுப் பரிசில்கள்		65,100.00
SDMG பங்களிப்பு		127,650.00
தேசியமட்டக் கலாச்சார போட்டிக்கு பங்குபற்றல்		70,000.00
உபசரணை		23,554.00
நாளவித செலவுகள்		23,625.00
சயம்பு மண்டப கேற் நிர்மாணம்		47,000.00
<b>மொத்தக் கொடுப்பனவு</b>		<b>634,522.15</b>
<b>காசம்தி</b>		<b>1,677.85</b>
<b>மொத்தம்</b>		<b>636,200.00</b>

*S. Anusser*  
for தலைவர்

**Old Students' Association**  
**J/Karainagar Hindu College**  
**Karainagar**

*S. Alby*  
பொருளாளர்

<b>MUSIC PROGRAM - 2015</b>			
<b>INCOME AND EXPENSES</b>			
<b>Income</b>		<b>Expences</b>	
Total ticket sales	\$7,680.00	Flight Ticket - Parama	\$1,573.56
Seminar	\$130.00	Gift to Parama	\$1,000.00
<b>Sponsors</b>		Violin, Miruthankam	\$600.00
Dr. Visuvalingam Vijayaratnam	\$1,600.00	Sound	\$400.00
Mr. Balasubramaniyam Mahathevan	\$1,350.00	Visa Application Fess	\$185.00
Dr. S. Radha Gopalan	\$1,238.40	Insurance to Parama	\$25.00
Dr. R. Selvarajah & Dr .Mrs. Saro	\$900.00	Ponnadai	\$80.00
Mr & Mrs S. Thirignanasampanthan	\$297.40	Flower Bouquets	\$40.00
Mr. Raj Nadarajah	\$250.00	Mailing Charge - UPS	\$105.50
Mr. Kasippillai & Sons	\$250.00	Hall Rent	\$500.00
Mr. Ravi R. Raveendran	\$250.00	Viruthu	\$80.00
Mr. Andy Thiruchelvam	\$250.00	Ticket	\$80.00
Krainews.com	\$250.00	Posters 20	\$16.00
		Program Flyer	\$140.00
<b>Donations</b>		Photo Copy	\$2.50
Mr. Tharmarajah Senthuran	\$250.00	Refreshments	\$60.00
Mrs. N. Thirugnanasampanthan	\$100.00	Uthayan Ad.	\$100.00
Mrs. I. Pramsothy	\$100.00	Eelanadu Ad.	\$100.00
Mrs. Kamachchi	\$80.00	Senthamarai Ad	\$35.00
Mrs. Giritharan Poonga	\$30.00	Miscellaneous Expenses	\$5.00
Mr. Mohan Canagasabi	\$20.00		
Mr. S.Sivakaran	\$20.00	<b>PROFIT</b>	<b>\$9,918.24</b>
<b>Total</b>	<b>\$15,045.80</b>	<b>Total</b>	<b>\$15,045.80</b>

**அமரர் சின்னத்தம்பி தும்பிராசா(தும்பிராசா மாஸ்டர்) நினைவு ஊக்குவிப்பு பரிசில் பெற்றோர்**

செல்வன் தி.பார்த்தீபன்	- கணிதம்	A தர சித்தி
செல்வி. யோ.டர்மிதா	- கணிதம்	A தர சித்தி
செல்வி சி.விதுசா	- கணிதம்	A தர சித்தி

**அமரர் சுப்பிரமணியம் சரஸ்வதி நினைவு ஊக்குவிப்பு பரிசில் பெற்றோர்**

செல்வி க. அபிராமி	- வாய்ப்பாட்டு சங்கீதம்	A தர சித்தி
செல்வி யோ.டர்மிதா	- வாய்ப்பாட்டு சங்கீதம்	A தர சித்தி
செல்வி. சி. விதுசா	- வாய்ப்பாட்டு சங்கீதம்	A தர சித்தி

**அமரர் நாகமுத்து கணக்காந்தரம் நினைவு ஊக்குவிப்பு பரிசில் பெற்றவர்**

செல்வன் நவரட்னம் லோகதாஸ் - அதி சிறந்த மாணவன் (2014)

## **அமர் அப்பாக்குட்டி சுந்தரம்பிள்ளை நினைவு ஊக்குவிப்பு பரிசில் பெற்றோர்**

செல்வன் சுப்பிரமணியம் டனுஜன் - அதி சிறந்த விளையாட்டு வீரர் (2014)

செல்வி தேவராசா ஜோஜனா - அதிசிறந்த விளையாட்டு வீராங்கனை (2014)

### **சங்கத்தின் நிதி அனுசரணையில் சிறப்பு விருது, ஊக்குவிப்பு பரிசில் பெற்றவர்கள் விபரம்**

சிறந்த பெண்கள் வழிகாட்டிக்கான சிறப்பு விருது: செல்வி அபினோசா கருணாகரன்

சிறந்த சாரணருக்கான சிறப்பு விருது: செல்வன் வடிவழைகையன் மதுசங்கர்

சிறந்த சுந்றாடல் முன்னோடிக்கான சிறப்பு விருது: செல்வி சர்மிளா கிளாஸ்ரர்

க.பொ.த.(சாதாரணம்) பரீட்சையில் சிறப்புச் சித்தி பெற்று ஊக்குவிப்பு பரிசில் பெற்றோர்

செல்வன் தி. பார்த்தீபன் 8A, S செல்வி சி. விதுஷா 6A, 2B, S

செல்வி க. அபிராமி 5A, B, C, S செல்வன் இ. பவானந்தன் 4A, 2B, C, S

செல்வி யோ. டர்மிதா 4A, B, 4C செல்வி சி. விசாளினி 4A, 4B, S

க.பொ.த.(உயர்தரம்) பரீட்சையில் சிறப்புச் சித்தி பெற்று ஊக்குவிப்பு பரிசில் பெற்றவர்

செல்வி க. பானுஜா - வர்த்தகத் துறை 2A, B. மாவட்டநிலை17வது

பல்வேறு போட்டிகளிலும் தேசிய மட்டத்திற்கு தெரிவாகி ஊக்குவிப்பு பரிசில் பெற்றவர்கள்

செல்வி அமிர்தா ஆனந்தராசா - இளம் பாடகர்

செல்வி ச. கவிதா - சாஸ்திரிய நடனம்

செல்வன் க. வினோதன் - அறிவிப்பாளர்

செல்வன் க. சசிதரன் - சித்திரம்

செல்வன் எஸ். கோகிலன் - முப்பாச்சல்

குழு கிராமிய நடனத்தில் பங்குகொண்ட மாணவர்கள்

தேசிய மட்டத்திலான பண்ணிசைப் போட்டியில் 3ஆம் இடத்தில் வெற்றிபெற்று ஊக்குவிப்பு பரிசில் பெற்றவர்

செல்வி அமிர்தா ஆனந்தராசா

சங்கத்தின் நிதி அனுசரணையில் வகுப்பு ரதியாக பொதுத் தகமைத் தேர்ச்சிக்கான விருது பெற்றோர் விபரம்

செல்வி கஜந்தினி விஜயகுமார் - தரம் 6

செல்வன் ரமேஸ் சுயுவண்ணன் - தரம் 7

செல்வி பாலேந்திரா சிவராஜினி - தரம் 8

செல்வி கம்சிகா தேவராசா - தரம் 9

செல்வி பாலேந்திரா குலமதி - தரம் 10

செல்வி ஜோமிலா தேவராசா - தரம் 12

செல்வி துஸ்யந்தினி அரியபுத்திரன் - தரம் 13